



FORM A

કાલવડના મે.જ્યુડીશીયલ મેજિસ્ટ્રેટ ફર્સ્ટ ક્લાસ સાહેબની કોર્ટમાં,
મુકામ-કાલાવડ

સમક્ષ : અક્ષયકુમાર સૂર્યકાન્ત જાની
જ્યુડીશીયલ મેજિસ્ટ્રેટ ફર્સ્ટ ક્લાસ, કાલાવડ

ફોજદારી કેસ નંબર- ૫૭૨/૨૦૨૬
આંક -

કાલાવડ ટાઉન પોલીસ સ્ટેશન એફ.આઈ.આર.
નં.૧૧૨૦૨૦૩૦૨૫૦૫૯૩/૨૦૨૫

ફરિયાદી	ધી સ્ટેટ ઓફ ગુજરાત
ફરિયાદ પક્ષ તરફે	વિ.એ.પી.પી.શ્રી ડી.ડી.કારીયા
આરોપી/ઓ	(૧)વાસુભાઈ સ/ઓ. અશ્વીનભાઈ સીતાપરા ઉ.વ.૨૧ , ધંધો-મજુરી રહે. મીઠી વીરડી કાલાવડ જી. જામનગર
આરોપી પક્ષ તરફે	વિ.વ.શ્રી એમ.ડી.જાડેજા

FORM B

ગુનો બન્યા તારીખ	૦૮/૦૮/૨૦૨૫
એફ.આઈ.આર. નોંધાયા તારીખ	૨૭/૦૮/૨૦૨૬
ચાર્જશીટ દાખલ થયા તારીખ	૨૧/૦૪/૨૦૨૬
તહોમતનામું ધડયા તારીખ / પ્લી રેકર્ડ કર્યા તારીખ	૨૧/૦૪/૨૦૨૬
ચુકાદા માટે મુકદ્દર થયા તારીખ	૦૪/૦૭/૨૦૨૬

ચુકાદો જાહેર થયા તારીખ	૦૪/૦૭/૨૦૨૬
જો કોઈ સજા ફરમાવી હોય તો તેની તારીખ	—

આરોપી/ઓની વિગત

અનુક્રમ નંબર	આરોપીનું નામ	અટક કર્યા તારીખ	જામીન મુક્ત થયા તારીખ	ગુનાનું તહોમત	નિર્દોષ/ દોષિત	સજા	ક્રિ.પ્રો. કો.ક.જ ૨૮ ના હેતુ માટે ટ્રાયલ દરમિયાન ભોગવેલ સજાનો સમયગાળો
૦૧	વાસુભાઈ સ/ઓ. અશ્વીનભાઈ સીતાપરા	૦૯/૦૪ /૨૦૨૬	૨૨/૦૪ /૨૦૨૬	બી.એન. એસ - ૩૦૩(૨)	આખરી હુકમ મુજબ	—	—

-// ચુકાદો //

(૧) ફરીયાદ પક્ષનાં કેસની ટુંકમાં હકીકત એવી છે કે, તા. ૦૯/૦૮/૨૦૨૬ ના ક.૧૦/૦૦ પહેલા કોઈ પણ સમયે આ કામના આરોપીએ ફરીયાદીના ટ્રક નં. જીજે ૧૮ ડબ્લયુ ૦૧૧૮ માંથી લીથીયમ કંપનીની બેટરી કી. ૭૦૦૦/- તથા ટ્રક નં. જીજે ૦૬ ઝેડ ૯૬૯૭ માંથી ત્રીબુવન કંપનીની બેટરીની કી. રૂ.૮૦૦૦/- કુલ કી. રૂ. ૧૫,૦૦૦/- ની ચોરી કરી પકડાઈ જઈ ગુનો કરેલ હોય આરોપી વિરૂદ્ધ ભારતીય ન્યાય સંહિતાની કલમ- ૩૦૩(૨) મુજબના ગુનાનો આક્ષેપ છે.

(૨) ફરિયાદીએ કાલાવડ ટાઉન પોલીસ સ્ટેશન એફ.આઈ.આર. નં.૧૧૨૦૨૦૩૦૨૫૦૫૯૩/૨૦૨૫ થી ફરિયાદ નોંધાવેલી. જે કામે તપાસ અધિકારીએ પુરતી તપાસ કરી લાગતા વળગતા સાહેદોનાં વિગતવાર નિવેદનો નોંધી તપાસના અંતે આરોપી વિરુદ્ધ પુરતો પુરાવો જણાતાં આરોપી વિરુદ્ધ ચાર્જશીટ દાખલ કરેલ છે. આરોપીને પ્રોસેસની ધોરણસર બજવણી થતાં આરોપી હાજર થયેલા હોઈ, આંક-૦૪ થી તહોમતદનામુ ફરમાવી, આંક- ૦૫ આરોપીની પ્લી રેકર્ડ કરવામાં આવેલી છે. જેમાં આરોપીને બી.એન.એસ.એસ ની કલમ-૨૧૦ અન્વયે પોલીસ તપાસનાં કાગળો વિના મુલ્યે મળેલ હોવાની ખાતરી કરવામાં આવેલી, આરોપીએ પોતાની સામેના આક્ષેપ મુજબના ગુનાનો ઈન્કાર કરેલ હોઈ, કામ ફરિયાદ પક્ષના પુરાવા માટે મુકરર કરવામાં આવેલ.

(૩) આ કામે પ્રોસીક્યુશન તરફે રજૂ થયેલ પુરાવો નીચે મુજબ છે.

FORM-C

ફરિયાદ પક્ષ / આરોપી પક્ષ / કોર્ટ દ્વારા નોંધાયેલ સાહેદોના પુરાવાની

વિગતો

A. ફરિયાદ પક્ષ તરફે મૌખિક પુરાવો

અનુક્રમ	નામ	પુરાવાનો પ્રકાર	આંક
૦૧	આણંદભાઈ ભીખુભાઈ ગોહીલ	ફરીયાદી	૦૮

B. આરોપી પક્ષ તરફે મૌખિક પુરાવો, જો કોઈ હોય તો

અનુક્રમ	નામ	પુરાવાનો પ્રકાર	આંક
૦૧	- - -	- - -	- - -

C. કોર્ટ દ્વારા નોંધાયેલ પુરાવો, જો કોઈ હોય તો

અનુક્રમ	નામ	પુરાવાનો પ્રકાર	આંક
૦૧	— — —	— — —	— — —

ફરિયાદ પક્ષ / આરોપી પક્ષ / કોર્ટ દ્વારા નોંધાયેલ દસ્તાવેજ પુરાવાની

વિગતો

A. ફરિયાદ પક્ષ તરફે રજૂ દસ્તાવેજ પુરાવો

અનુક્રમ	આંક	વિગત
૦૧	૦૮	ફરિયાદ
૦૨	૧૦	બનાવવાળી જગ્યાનું પંચનામું
૦૩	૧૦	અટક પંચનામું
૦૪	૧૧	માફી પત્ર
૦૫	૧૨	કલોર્ઝીંગ પુરશીશ

B. બચાવ પક્ષ તરફે રજૂ દસ્તાવેજ પુરાવો

અનુક્રમ	આંક	વિગત
૦૧	— — —	— — —

C. અદાલત દ્વારા નોંધાયેલ દસ્તાવેજ પુરાવો

અનુક્રમ	આંક	વિગત
૦૧	— — —	— — —

D. મહત્વનો પુરાવો (મટીરીયલ ઓબ્જેક્ટ)

અનુક્રમ	આંક	વિગત
૦૧	— — —	— — —

(જ) પ્રસ્તુત કામે ઉપરોક્ત પુરાવો રજૂ થયા બાદ ફરિયાદ પક્ષ તરફે વિ.એ.પી.પી.શ્રીની મૌખિક વિનંતીથી ફરિયાદ પક્ષનો પુરાવો પુરો થયાનું જાહેર કરવામાં આવેલ. ફરિયાદ પક્ષ તરફે રજૂ થયેલ પુરાવા સબબ આરોપીનું

બી.એન.એસ.એસ ની કલમ-૩૫૧ હેઠળ વિશેષ નિવેદન નોંધવામાં પુરતો પુરાવો ન હોય જેથી વિશેષ નિવેદન નોંધાવામાં આવેલ નથી.

(૫) પ્રસ્તુત કામે સરકાર તરફે વિ.એ.પી.પી.શ્રીની મૌખિક દલીલો સાંભળવામાં આવેલ છે તથા આરોપીના વિ.વ.શ્રીની પણ મૌખિક દલીલો વિગતવાર સાંભળવામાં આવેલ છે. ચર્ચાનું પુનરાવર્તન ટાળવા સાડ સદરહું દલીલોનો અલાયદો ઉદ્દેશ નહીં કરતાં, અહીં આપવામાં આવેલ કારણોમાં દલીલોનો વિગતવાર સમાવેશ કરવામાં આવેલ છે અને નિર્ણય ઉપર આવતી વખતે સમગ્રપણે ધ્યાને રાખવામાં આવેલ છે.

(૬) પ્રસ્તુત કામે ન્યાય નિર્ણય સાડ નીચે મુજબના મુદ્દાઓ ઉપસ્થિત થાય છે.

મુદ્દાઓ

૧) શું ફરીયાદ પક્ષ નિઃશંકપણે પુરવાર કરે છે કે, તા. ૦૮/૦૮/૨૦૨૬ ના ક.૧૦/૦૦ પહેલા કોઈ પણ સમયે આ કામના આરોપીએ ફરીયાદીના ટ્રક નં. જીજે ૧૮ ડબ્લયુ ૦૧૧૮ માંથી લીધીયમ કંપનીની બેટરી કી. ૭૦૦૦/- તથા ટ્રક નં. જીજે ૦૬ ઝેડ ૯૬૯૭ માંથી ત્રીભુવન કંપનીની બેટરીની કી. રૂ.૮૦૦૦/- કુલ કી. રૂ. ૧૫,૦૦૦/- ની ચોરી કરી પકડાઈ જઈ ગુનો કરેલ હોય આરોપી વિરૂદ્ધ ભારતીય ન્યાય સંહિતાની કલમ- ૩૦૩(૨), મુજબનો ગુનો કરેલ છે?

૨) શું હુકમ ?

(૭) ઉપરોક્ત મુદ્દાનાં મારા નિર્ણયો નીચેનાં કારણોસર નીચે મુજબ છે.

૧) નકારમાં.

૨) આખરી હુકમ મુજબ.

મુદ્દા નંબર-૧ અને ૨

(૮) જો ફરીયાદ પક્ષ રેકર્ડ ઉપર મૌખિક તેમજ દસ્તાવેજી પુરાવો રજૂ કરી આરોપી સામેનો આક્ષેપ નિઃશંકપણે એવી રીતે પુરવાર કરે કે જેનાથી ફરીયાદ પક્ષના પુરાવામાં શંકા ઉદ્ભવતી ના હોય અને એક અતૂટ સાંકળ જેમ દરેક કડીઓ એકબીજાને સાંકળે તેવો સળંગ અને મજબૂત પુરાવો રજુ થાય, તો જ આરોપી સામેનો આક્ષેપ નિઃશંકપણે પુરવાર થયેલ માની શકાય. પરંતુ, જો ફરીયાદ પક્ષનો પુરાવો શંકાસ્પદ જણાય તો તેનો સીધો લાભ આરોપીને મળવો જોઈએ. તેથી ફરીયાદ પક્ષે રજુ કરેલ સમગ્ર પુરાવાનું ઊંડાણપૂર્વક ગુણદોષ ઉપર મૂલ્યાંકન કરવું જરૂરી થઈ પડે છે.

(૯) ફરીયાદપક્ષે રજુ થયેલ મૌખિક તેમજ દસ્તાવેજી પુરાવાનું મૂલ્યાંકન કરતા, ફરીયાદપક્ષે **આંક-૦૯ થી ફરીયાદી આણંદભાઈ ભીખુભાઈ ગોહીલ** ને તપાસવામાં આવેલા છે. સદર ફરીયાદી સાહેદે પોતાની સોગંદ પરની જુબાનીમાં જણાવેલ છે કે, તા. ૦૯/૦૮/૨૦૨૫ આશરે દશેક વાગ્યે તેઓના ઘરની બાજુમાં ખુદ્દા પ્લોટ માં ટ્રક રાખેલ હોય ત્યારબાદ સવારે જઈને તેઓએ તેમના ટ્રક ચાલુ કરતા ચાલુ ન થતા ચેક કરતા તેઓના ટ્રકમાંથી બેટરી જોવામાં આવેલ નથી તેથી તેઓ તેમના બીજા ટ્રકની બેટરી ચેક કરતા બને ટ્રકમાંથી બેટરી ગાયબ ચેલ હોય એ અંગે આજુબાજુ તપાસ કરતા કોઈ ચોરી ગયેલાનું જાણવા મળેલું. ઉપરોક્ત બનાવ અંગે તેઓએ અજાણ્યા ચોર વીરૂધ્ધ ફરીયાદ નોંધાવેલ જે ફરીયાદ આંક-૦૯ થી રજુ છે.

આ સાહેદની આરોપીઓ તરફે વિ.વ.શ્રીએ વિગતવાર ઉલટતપાસ કરી છે જેમા સાહેદ સ્વીકાર્યું છે કે, બનાવ મે નજરે જોયેલ નથી. સાહેદ જણાવ્યું ક છે કે, તેઓને આ ચોરી કોણે કરેલી તેની ખબર ન હોય કોણે કરેલી તેવી કોઈના પર શંકા નથી, આગળ કેસ આગળ ચલાવવો ન હોય આ કેસ અહી પુરો કરી દેવામાં આવે તો કોઈ વાંધો કે તરકાર નથી. સાહેદ સ્વીકાર્યું છે કે, તેઓને તેમનો મુદામાલ પરત મળી ગયેલ છે.સાહેદ સ્વીકાર્યું છે કે, તેઓ તેમનો કેસ આગળ ચલાવવા માંગતા નથી.

(૧૦) ફોજદારી કાર્યવાહીમાં પુરાવાનો બોજો ફરીયાદપક્ષ પર રહેલ છે. ફરીયાદ પક્ષે પોતાની હકીકત શંકાથી પર સાબીત કરવાની હોય છે.

દિવાની કાર્યવાહી જે રીતે સંભવિતતા દર્શાવવામાં આવતી હોય છે તેવી હકીકત ફોજદારી કાર્યવાહીમાં નથી હોતી. ફોજદારી કાર્યવાહીમાં તમામ તબક્કે પુરાવાનો બોજો આરોપી ઉપર બેસતો નથી. ફરિયાદપક્ષે માત્ર સંભવિતતા દર્શાવવાની હોતી નથી, પરંતુ આરોપી ઉપરનું તહોમત નિઃશંકપણે પુરવાર કરવાનું રહે છે. સાબિત થયેલ હકીકતો કોને કહેવાય. તે જોવામાં આવે તો ન્યાયાલય સમક્ષ પડેલી બાબતો પરથી એક સામાન્ય સમજદારી ધરાવતી વ્યક્તિ જે તે સંજોગોમાં જે તે હકીકતો અસ્તિત્વ હોવાનું માને છે તો તેવી હકીકતો સાબીત થયેલ ગણાય.

હાલના કામ આ કામના આરોપી વિરુદ્ધ બી.એન.એસ -૩૦૩(૨), મુજબ ગુનાનો આક્ષેપ હોય. સદરહું કલમ અન્વયે આવશ્યક તત્વ મુજબના ગુનો સાબીત કરવા ફરિયાદીએ ભારતીય પુરાવા અધિનિયમની કલમ ૧૦૧ થી ૧૦૩ મુજબ પરાવા ૨૪ કરવાની જવાબદારી ફરિયાદ પક્ષની છે. તે જોતા આરોપીએ આક્ષેપિત ગુનો કરેલ હોવાનું સાબિત થતું નથી. તે સિવાય ફરિયાદપક્ષે અન્ય કોઈ બનાવ નજરે જોનાર સાક્ષીઓને સોંગદ પર તપાસેલ નથી.

(૧૧) આમ, આ કામે ઉપરોક્ત રેકર્ડ ઉપરનો સમગ્ર પુરાવો જોવામાં આવે અને તેનું બારીકાઈથી મૂલ્યાંકન કરવામાં આવે તો, ફરિયાદ પક્ષ તરફથી તપાસવામાં આવેલા ફરિયાદ પક્ષના સૌથી મહત્વના કહી શકાય તેવા મૂળ ફરિયાદીએ પોતાની જુબાનીમાં જણાવેલ છે કે, બનાવ તેમણે નજરે જોયેલ નથી. બનાવ ક્યારે બન્યો તેની તેઓને ચોક્કસ સમય ખબર નથી. તેઓને આ ટૂકની બેટરીની ચોરી કોણે કરેલી તેની ખબર ન હોય તેવી કોઈના પર શંકા પડી નથી. આમ, ફરિયાદીએ જ બનાવ નજરે જોયેલ ન હોય તથા કોઈ પર શંકા ન હોય ત્યારે ફરિયાદ સમર્થનકારી પુરાવો જણાતો નથી. વધુમાં ઉ.ત.માં જણાવેલ છે ફરિયાદમાં તેઓને તેમનો મુદામાલ પરત મળી ગયેલ છે. સાહેદ સ્વીકાર્યું છે કે, તેઓ તેમનો કેસ આગળ ચલાવવા માંગતા ન હોય. આમ, આથી, આ કામે આંક-૧૩ થી કલોઝિંગ પુરશીસ રજુ કરેલ છે. આથી, પંચ સાહેદ, અન્ય સાહેદો તપાસેલા નથી. ફરિયાદ પક્ષ તરફથી રજૂ થયેલ આંક- ૧૦, ૧૧ થી પંચનામાના પુરાવાઓથી આરોપીને આ ગુનાના કામે સાંકળી શકાય નહીં. વધુમાં આ કામે ત.ક.અ.શ્રી ને આ કામે તપાસેલ નથી. ફરિયાદીની ફરિયાદ ધ્યાને લઈએ તો ફરિયાદી બનાવ નજરે જોયેલ ન

હોય જેથી આ કામની ફરીયાદ મુજબ જણાવેલ ટ્રકની બેટરીની ચોરી થયેલ હોવાનું પુરવાર થાય છે પરંતુ આ કામના આરોપીએ ચોરી કરેલ હોય તેવું પુરવાર થતું નથી. ફરીયાદપક્ષ આરોપી વિરૂદ્ધ પુરાવો રજૂ કરતા નથી તેવું પણ માનવા કારણ રહે છે. આમ, ફરીયાદપક્ષ આરોપી વિરૂદ્ધના આક્ષેપિત ગુનાના આવશ્યક તત્વો શંકાથી પર સાબિત કરવામાં નિષ્ફળ ગયેલ હોવાનું માનવામાં આવે છે.

(૧૨) ઉપરોક્ત ચર્ચા કર્યા મુજબ ફરીયાદપક્ષે આરોપી વિરૂદ્ધના આક્ષેપિત ગુનાના આવશ્યક તત્વો શંકાથી પર સાબિત કરવામાં નિષ્ફળ ગયેલ હોય તેમજ ફરીયાદપક્ષે રજૂ કરેલ પુરાવાઓથી આરોપીને આક્ષેપિત ગુનાના કામે તકસીરવાન ઠરાવી શકાય તેમ ન હોય ઉપસ્થિત મુદા નં.૧ નો જવાબ નકારમાં ઠરાવી મુદા નં.૨ નો ન્યાયના વિશાળ હિતમાં નીચે મુજબનો આખરી હુકમ કરવામાં આવે છે.

આખરી હુકમ

- (૧) ધી ભારતીય નાગરીક સુરક્ષા સંહિતા, ૨૦૨૩ ની કલમ-૨૭૧(૧) ની જોગવાઈ મુજબ આરોપીને તેઓની સામેના બી.એન.એસ-૩૦૩(૨) મુજબના ગુના સબબ શંકાના આધારે નિર્દોષ ઠરાવી છોડી મુકવાનો હુકમ કરવામાં આવે છે.
- (૨) અપીલ સમય પુરો થયા બાદ હાલના ચુકાદા વિ. અપીલ થયેલ ન હોય આ કામે વચગાળાના તબક્કે કરેલ હુકમ કાયમ કરવામાં આવેલ છે ત.ક.અશ્રી એ આ કામે અન્ય કોઈ કિમતી મુદામાલ બાકી રહેલ હોય તો તપાસ અધિકારીએ મુળ માલીકની ખરાઈ કરી તેને પરત સોંપવાનો તેમજ તે સીવાય બાકી બીન કીમતી મુદામાલ નો નાશ કરવાનો હુકમ કરવામાં આવે છે.

- (૩) આરોપી ધી ભારતીય નાગરીક સુરક્ષા સંહિતા, ૨૦૨૩ની કલમ-૪૮૧ ની જોગવાઈ મુજબ સદર ચુકાદા વિરૂધ્ધ અપીલ થાય તો તે સંદર્ભે ના છ માસ માટે ના સમયગાળા માટેના જામીન રજુ કરવા.

હુકમ આજ તા. ૦૪^{થી} માહે- જુલાઈ, સને-૨૦૨૬ ના રોજ ખુદ્દી અદાલતમાં સહી કરી વાંચી, સંભળાવી જાહેર કર્યો.

તારીખ - ૦૪/૦૭/૨૦૨૬

સ્થળ - કાલાવડ

(અક્ષયકુમાર સૂર્યકાન્ત જાની)

જજ કોડ - જીજે૦૧૬૦૬

જ્યુડી.મેજ.ફર્સ્ટ ક્લાસ, કાલાવડ